

## महाविद्यालयात विविध शिष्यवृत्ती

महाविद्यालयातील शिष्यवृत्ती विभागाच्यावतीने विविध शिष्यवृत्ती योजनांची अंमलबजावणी करण्यात येते.त्यामध्ये प्रामुख्याने

### १. भारत सरकार मॅट्रिकोत्तर शिष्यवृत्ती योजना

अनुसूचित जाती,अनुसूचित जमाती, भटक्या विमुक्त जाती जमाती ,इतर मागासवर्ग व विशेष मागासवर्ग या संवर्गातील विद्यार्थ्यांसाठी भारत सरकार मॅट्रिकोत्तर शिष्यवृत्ती योजना राबविण्यात येते. या योजनेचा लाभ घेण्यासाठी अनुसूचित जाती ,अनु.जमाती,भ.वि.जा.ज,इतर मागासवर्गीय व विशेष मागासवर्ग या संवर्गातील विद्यार्थ्यांच्या पालकाचे किंवा कुटुंबाचे वार्षिक उत्पन्न संवर्गनिहाय रूपये एक लाख ते चार लाखापर्यंत असल्यास सदर संवर्गातील विद्यार्थ्यांना दरमहा रूपये १२०/- ते रूपये ५००/- निर्वाह भत्ता देण्यात येते. याशिवाय परीक्षा फी, टयुशन फी, व महाविद्यालयाची शासन मान्य असलेली इतर फी भारत सरकार मॅट्रिकोत्तर शिष्यवृत्ती योजनेकडून मिळतात. अर्ज ऑनलाईन महाडीबीटी या पोर्टलवर भरणे आवश्यक.

### २. परीक्षा फी, टयुशन फी व इतर फी प्रतिपूर्ती योजना

जर पालकांचे वार्षिक उत्पन्न संवर्गनिहाय एक लाख ते चार लाखापेक्षा अधिक असेल तर संबंधित संवर्गातील विद्यार्थ्यांला दरमहा रूपये १२०/- ते रूपये ५००/- निर्वाह भत्ता मिळत नाही त्याऐवजी परीक्षा फी, टयुशन फी, व महाविद्यालयाची शासन मान्य असलेली इतर फीची प्रतीपूर्ती राज्यशासनाकडून करण्यात येते. अर्ज ऑनलाईन महाडीबीटी या पोर्टलवर भरणे आवश्यक.

### ३. राज्य शासनाची खुली गुणवत्ता शिष्यवृत्ती योजना

ही योजना खुल्या संवर्गातील विद्यार्थ्यांसाठी आहे.या योजनेचा लाभ घेण्यासाठी १२वी परीक्षेत ६० टक्के व त्यापेक्षा अधिक गुण प्राप्त करणे आवश्यक. पदवीच्या पहिल्या वर्षी या योजनेस पात्र झालेला विद्यार्थी पदवी पूर्ण होईपर्यंत पात्र आहे मात्र समाधानकारक प्रगती अहवाल असायला हवे. सदरचा अर्ज ऑनलाईन महाडीबीटी या पोर्टलवर भरणे आवश्यक.

### ४. गणित व भौतिक विषयातील प्रज्ञावान विद्यार्थ्यांना शिष्यवृत्ती योजना

ही योजना १२ वी शास्त्र शाखेतून गणित व भौतिकशास्त्र विषयात ६० टक्के व त्यापेक्षा अधिक गुण प्राप्त केलेल्या विद्यार्थ्यांसाठी आहे पण तो विद्यार्थी पदवी पर्यंत सदर विषय घेणे आवश्यक. या योजनेचा लाभ घेण्यासाठी अर्ज ऑनलाईन महाडीबीटी या पोर्टलवर भरणे आवश्यक.

### ५. अहिंदी भाषिक राज्यातील अहिंदी विद्यार्थ्यांला केंद्र सरकारची हिंदी शिष्यवृत्ती

या योजनेला पात्र होण्यासाठी १२वीला ६० टक्के गुणासह उत्तीर्ण. हिंदी विषयाला ६५ टक्के गुण असायला हवे. शिष्यवृत्तीची रक्कम पदवी पर्यंत पाच हजार पदवीव्युत्तरसाठी दहा हजार रूपये. सदरचा अर्ज ऑनलाईन महाडीबीटी या पोर्टलवर भरणे आवश्यक.

### ६. भारत सरकार अल्पसंख्यांक मॅट्रिकोत्तर शिष्यवृत्ती योजना

मुस्लिम,शिख,ख्रिश्चन,बौध्द, पारसी व जैन समाजातील ११ वी ते पीएचडी पर्यंत शिक्षण घेणाऱ्या विद्यार्थ्यांना सदर शिष्यवृत्तीचा लाभा घेता येतो. सदरचा अर्ज ऑनलाईन भरणे आवश्यक

### ७. भारत सरकार सेटल सेक्टर शिष्यवृत्ती योजना

ही योजना खुल्या संवर्गातील विद्यार्थ्यांसाठी आहे. या योजनेत लाभधारकाला पदवी शिक्षण घेई पर्यंत रू ३०,०००/- व पदव्युत्तर शिक्षणासाठी रू ४०,०००/- . या योजनेचा सलग पाच वर्षांपर्यंत लाभ घेता येईल. १२वी मध्ये ६० टक्के व त्यापेक्षा अधिक गुण प्राप्त केलेल्या विद्यार्थ्यांला ऑनलाईन अर्ज करणे आवश्यक. गुणवत्तेनुसार निवड केली जाते.

## ८. भारत सरकारची अपंग विद्यार्थ्यांसाठी शिष्यवृत्ती योजना

४० टक्क्यापेक्षा अधिक अपंग असल्याचा दाखला आवश्यक . शिक्षण पूर्ण होई पर्यंत या योजनेचा लाभ घेता येतो. विहित वेळेत ऑनलाईन अर्ज करणे आवश्यक. उत्पन्न दोन लाखापर्यंत.

## ९. राज्य शासनाची अपंग विद्यार्थ्यांसाठी शिष्यवृत्ती योजना

४० टक्क्यापेक्षा अधिक अपंग असल्याचा दाखला आवश्यक . शिक्षण पूर्ण होई पर्यंत या योजनेचा लाभ घेता येतो. विहित वेळेत ऑनलाईन अर्ज करणे आवश्यक. उत्पन्नाची अट शितील. सदरचा अर्ज ऑनलाईन महाडीबीटी या पोर्टलवर भरणे आवश्यक.

## १०. गुणवान विद्यार्थ्यांसाठी राज्य शासनाची आर्थिक सहाय्य योजना

१०वी व १२वी मध्ये गुणवत्तेने उत्तीर्ण झालेल्या विद्यार्थ्यांसाठी ही योजना आहे. पदवी पर्यंत प्रतीवर्षी ३१०० रूपये. ऑफलाईन अर्ज विहित वेळेत करणे आवश्यक. उत्पन्नाची अट शितील.

## ११. महाराष्ट्र शासनाची अल्पसंख्यांक मॅट्रिकोत्तर शिष्यवृत्ती योजना

मुस्लिम, शिख, ख्रिश्चन, बौध्द, पारसी व जैन समाजातील ११वी ते पीएचडी पर्यंत शिक्षण घेणाऱ्या विद्यार्थ्यांना सदर शिष्यवृत्तीचा लाभा घेता येतो. सदरचा अर्ज ऑनलाईन महाडीबीटी या पोर्टलवर भरणे आवश्यक.

## १२. शिवाजी विद्यापीठ गुणवत्ता शिष्यवृत्ती योजना

खुल्या संवर्गातील विद्यार्थ्यांसाठी गुणवत्तेने उत्तीर्ण झालेल्या पदवी प्रथम वर्ष ते पीएचडी या वर्गात शिक्षण घेणाऱ्या विद्यार्थ्यांसाठी ही योजना आहे.

## १३. बॅरि. पी.जी. पाटील प्रतिष्ठान सातारा शैक्षणिक शिष्यवृत्ती योजना

पालकांचे शिक्षण आठवी पर्यंत झालेल्या, आर्थिक दुर्बल असणाऱ्या व ६० टक्के त्याहूनअधिक गुण प्राप्त विद्यार्थ्यांसाठी ही योजना आहे. विहित नमुण्यात मुदतीत अर्ज करणे आवश्यक.

## १४. कर्नाटकमधील विद्यार्थ्यांसाठी भारत सरकार मॅट्रिकोत्तर शिष्यवृत्ती योजना

कर्नाटक सरकारची सिमा भागातील अनु.जाती मधील विद्यार्थ्यांसाठी ही योजना आहे. कर्नाटक सरकारच्या कार्यालयात ऑनलाईन अर्ज करणे आवश्यक.

## १५. भारतीय जीवन विमा निगम शिष्यवृत्ती योजना

१२वी मध्ये ६० टक्के गुण. अल्प उत्पन्न. पदवी पूर्ण होईपर्यंत प्रतिवर्षी दहा हजार रूपये शिष्यवृत्ती मिळते.

## १६. एचडीएफसी बँक शिष्यवृत्ती योजना

१२वी मध्ये ६० टक्के गुण. अल्प उत्पन्न. पदवी पूर्ण होईपर्यंत शिष्यवृत्ती मिळते.

## १७. आजी माजी सैनिकांच्या मुलांसाठी भारत सरकारची शिष्यवृत्ती योजना

आजी माजी सैनिकांच्या पाल्यांनी विहित वेळेत ऑनलाईन अर्ज करणे आवश्यक

## १८. राजर्षी शाहू महाराज शिक्षण शुल्क प्रतिपूर्ती योजना

पालकांचे वार्षिक उत्पन्न आठ लाखापेक्षा कमी असलेल्या विद्यार्थ्यांसाठी राज्य शासनाची शिक्षण शुल्क प्रतिपूर्ती योजनेचा लाभ घेण्यासाठी सदरचा अर्ज ऑनलाईन महाडीबीटी या पोर्टलवर भरणे आवश्यक.

प्रा. सुरेश दिवाण

समन्वयक

शिष्यवृत्ती विभाग